
छत्तीसगढ़ राज्य निर्वाचन आयोग 
दाऊ कल्याण सिंह भवन (पुराना मंत्रालय) के समीप, रायपुर (छ.ग.) 


प्रकरण क्रमांक एफ-68-141 /तीन (दो) /न.पा. AA लेखा /2019-20/2101 रायपुर, दिनांक 30 अक्टूबर 2021 


श्रीमती सीमा गुप्ता, अभ्यर्थी पार्षद पद आम निर्वाचन माह दिसम्बर 2019-जनवरी 2020, नगर पंचायत पत्थलगांव, जिला-जशपुर, (छ.ग.) 


आदेश 
(छ.ग. नगरपालिका अधिनियम, 1961 की धारा 32-ग सहपठित धारा 32-ख के अन्तर्गत) 
पारित दिनांक 30 अक्टूबर, 2021. 


1. यह प्रकरण कलेक्टर एवं जिला निर्वाचन अधिकारी (नगरपालिका), जशपुर के प्रतिवेदन दिनांक 10 जून, 2020 के आधार पर छत्तीसगढ़ 
नगरपालिका अधिनियम, 1961 (एतत्पश्चात संक्षेप में अधिनियम) की धारा 32-ग सहपठित धारा 32-ख के तहत प्रारंभ किया गया है. 


25 प्रकरण का संक्षिप्त विवरंण यह है कि नगर पंचायत पत्थलगांव जिला जशपुर के दिसम्बर-2019-जनवरी 2020 में सम्पन्न आम निर्वाचन में पार्षद 
पद के लिये निर्वाचन लड़े अभ्यर्थियों में अभ्यर्थी श्रीमती सीमा गुप्ता भी सम्मिलित थी. निर्वाचन परिणाम 24 दिसम्बर 2019 को घोषित किया गया. कलेक्टर 
एवं जिला निर्वाचन अधिकारी (नगरपालिका), जशपुर ने राज्य निर्वाचन आयोग को निर्धारित प्रपत्र में जानकारी प्रेषित की कि नगर पंचायत पत्थलगांव जिला 
जशपुर के आम निर्वाचन दिसम्बर 2019-जनवरी 2020 में पार्षद पद के अभ्यर्थियों में से अभ्यर्थी श्रीमती सीमा गुप्ता द्वारा निर्वाचन परिणाम की घोषणा की 
तिथि 24 दिसम्बर 2019 के पश्चात्‌ नियत समयावधि में विधि की अपेक्षानुसार निर्वाचन व्यय का लेखा जिला निर्वाचन अधिकारी के पास दाखिल नहीं किया 
गया है. 


3. कलेक्टर एवं जिला निर्वाचन अधिकारी (नगरपालिका), जशपुर के प्रतिवेदन के परिप्रेक्ष्य में राज्य निर्वाचन आयोग द्वारा उक्त अभ्यर्थी श्रीमती सीमा 

. गुप्ता को अधिनियम की धारा 32-ग सहपठित धारा 32-क एवं 32-ख के अंतर्गत सूचना प्राप्ति के 15 दिन के अन्दर इस बात की हेतुक दर्शित करने के लिए 
कारण बताओ सूचना दिनांक 23 जून, 2020 को जारी की गई कि वे उक्त निर्वाचन व्यय लेखा अपेक्षित समय के भीतर विहित रीति में अधिसूचित अधिकारी 
के पास दाखिल करने में क्यों असफल रहीं तथा क्‍यों न उनके विरूद्ध अधिनियम की धारा 32-ग के अन्तर्गत कार्रवाई करते हुए उनको पांच वर्ष से अनधिक 
की कालावधि के लिए इस प्रकार चुने जाने तथा नगरपालिका का पार्षद होने के लिए निरह्हित किया जाए. कारण बताओ सूचना अभ्यर्थी 
श्रीमती सीमा गुप्ता को दिनांक 4-7-2020 को तामील होने के पश्चात्‌ भी उनके द्वारा न तो निर्धारित अवधि में और न ही आज पर्यन्त अपना जवाब प्रस्तुत किया 
गया. ऐसी स्थिति में यह मानते हुए कि अभ्यर्थी श्रीमती सीमा गुप्ता को अपने पक्ष के समर्थन में कुछ नहीं कहना है; तदनुसार उनके विरूद्ध एक पक्षीय कार्रवाई 
की गई. | 

4. प्रकरण में कलेक्टर एवं जिला निर्वाचन अधिकारी (नगरपालिका) जशपुर द्वारा दिनांक 10 जून, 2020 को परिशिष्ट-53 में जानकारी प्रस्तुत कर 
प्रतिवेदित किया गया कि नगरपंचायत पंत्थलगांव, जिला जशपुर के पार्षद पद की अभ्यर्थी श्रीमती सीमा गुप्ता ने निर्वाचन व्यय लेखा आयोग द्वारा अधिसूचित 
अधिकारी के पास विहित रीति में निर्धारित समयावधि के भीतर प्रस्तुत नहीं किया. यह अधिनियम की धारा 32-क (1) एवं 32-ख का उल्लंघन है. अधिनियम 
की धारा 32-क (1) एवं 32-ख की अपेक्षानुसार निर्वाचन व्यय लेखा, निर्वाचन व्यय (लेखा संधारण एवं प्रस्तुति) आदेश 2019 की कंडिका 7(1) के तहत 
राज्य निर्वाचन आयोग द्वारा नामोद्यिष्ट अधिसूचित अधिकारी जिला निर्वाचन अधिकारी के पास दिनांक 23 जनवरी 2020 तक अनिवार्यत: प्रस्तुत करना था. 


5. कलेक्टर एवं जिला निर्वाचन अधिकारी (नगरपालिका), जशपुर के प्रतिवेदन तथा प्रकरण से संबंधित उपलब्ध अन्य अभिलेखों के परिशीलन से 
यह स्पष्ट होता है कि नगर पंचायत पत्थलगांव जिला जशपुर के दिसम्बर 2019-जनवरी 2020 में सम्पन्न आम निर्वाचन में पार्षद पद की अभ्यर्थी श्रीमती सीमा 
गुप्ता ने अधिनियम की धारा 32-क (1) तथा धारा 32-ख की अपेक्षानुसार निर्वाचन व्यय का लेखा अधिसूचित अधिकारी के पास निर्धारित अवधि में विहित 
रीति से न तो दाखिल किया और न ही आयोग द्वारा जारी कारण बताओ सूचना का कोई जवाब दिया. इस असफलता के लिए उन्होंने कोई कारण अथवा 
न्यायोचित्यता रखने की सूचना भी नहीं दी. अत: मुझे यह समाधान हो गया है कि अभ्यर्थी श्रीमती सीमा गुप्ता प्रश्नाधीन निर्वाचन व्ययों का लेखा निर्धारित 
समयावधि के भीतर अधिनियम के अधीन अपेक्षित रीति में आयोग द्वारा अधिसूचित अधिकारी के पास दाखिल करने में असफल रही हैं तथा वे इस 
असफलता के लिये कोई उपयुक्त कारण या न्यायोचित्यता नहीं रखती है. तदनुसार अधिनियम की धारा 32-ग के प्रावधान अनुसार अभ्यर्थी श्रीमती सीमा 
गुप्ता को निर्वाचन व्ययों का लेखा निर्धारित समयावधि के भीतर विहित रीति से विधि की अपेक्षानुसार दाखिल करने में असफल रहने के कारण तथा धारा 32- 
ग (ख) में वर्णित कोई यथोचित कारण नहीं रखने के कारण इस आदेश की तारीख से 5 (पांच) वर्ष की कालावधि के लिये इस प्रकार चुने जाने तथा 
नगरपालिका का पार्षद होने के लिए निरहित घोषित किया जाता है. अधिनियम की धारा 32-ग की अपेक्षानुसार इस आदेश का प्रकाशन छत्तीसगढ़ राजपत्र में 
कराया जाए. 


6. यह आदेश छत्तीसगढ़ राज्य निर्वाचन आयोग की मोहर से तारीख 30 अक्टूबर, 2021 को जारी किया गया. 
wea, /- 


(ठाकुर राम सिंह) 
राज्य निर्वाचन आयुक्त. 


संचालक, मुद्रण तथा लेखन सामग्री, छत्तीसगढ़ द्वारा शासकीय मुद्रणालय, रायपुर से मुद्रित तथा प्रकाशित - 2021. 


